

न्यायालय अतिरिक्त जिला मजिस्ट्रेट एवं न्याय निर्णयन अधिकारी, सिरोही

(पीठासीन अधिकारी: रिछपाल सिंह बुरडक, आर.ए.एस.)

आवेदक

राजस्थान राज्य जरिये श्री विनोद कुमार शर्मा, खाद्य सुरक्षा अधिकारी, कार्यालय अभिहित अधिकारी (खाद्य सुरक्षा) एवं मुख्य चिकित्सा एवं स्वास्थ्य अधिकारी, सिरोही

बनाम

प्रतिवादी/अभियुक्त

पुरुषोत्तम माली पुत्र श्री रावाराम माली, जाति- माली, उम्र 28 वर्ष,  
निवासी- सुखधाम कॉलोनी, बायोसा मंदिर के पास, पिण्डवाडा, जिला- सिरोही  
(मालिक एवं खाद्य कारोबारकर्ता)

फर्म:- भाग्यलक्ष्मी एजेन्सी, सुखधाम कॉलोनी, बायोसा मंदिर के पास, पिण्डवाडा, जिला- सिरोही

प्रकरण संख्या: 31/2019

“अन्तर्गत धारा 26 की उपधारा 2(ii) एवं धारा- 52 खाद्य सुरक्षा एवं मानक अधिनियम, 2006”

उपस्थिति:

1. श्री विनोद कुमार शर्मा, खाद्य सुरक्षा अधिकारी

-: निर्णय :-

दिनांक 24 दिसम्बर, 2019

(1) संक्षिप्त में प्रकरण के तथ्य इस प्रकार हैं। आवेदक श्री विनोद कुमार शर्मा, खाद्य सुरक्षा अधिकारी ने यह न्याय निर्णयन आवेदन इस न्यायालय में प्रस्तुत कर अनुरोध किया कि दिनांक 02.11.2018 को समय 1.25 पी.एम. पर फर्म भाग्यलक्ष्मी एजेन्सी, सुखधाम कॉलोनी, बायोसा मंदिर के पास, पिण्डवाडा, जिला- सिरोही पर पहुँचा। विक्रेता के रूप में उपस्थित व्यक्ति को अपना परिचय दिया व लिया तो मालूम हुआ कि वह व्यक्ति पुरुषोत्तम माली पुत्र श्री रावाराम माली, जाति- माली, निवासी- सुखधाम कॉलोनी, बायोसा मंदिर के पास, पिण्डवाडा, जिला- सिरोही है एवं फर्म भाग्यलक्ष्मी एजेन्सी, सुखधाम कॉलोनी, बायोसा मंदिर के पास, पिण्डवाडा, जिला- सिरोही पर मालिक एवं खाद्य कारोबारकर्ता की हैसियत से मौजूद है जो आम जनता के उपयोग हेतु प्रोपराईटरी फूड बर्फी (कृष्णा ब्राण्ड) बेचता है। आवेदक खाद्य सुरक्षा अधिकारी ने निरीक्षण के दौरान आम जनता के उपयोग में आने वाले प्रोपराईटरी फूड बर्फी (कृष्णा ब्राण्ड) के अमानक स्तर का शक होने पर खाद्य सुरक्षा एवं मानक अधिनियम 2006 के तहत जांच हेतु नमूना लेने की इच्छा जाहिर की एवं दुकान के फर्श पर रखे 14 बैग जो प्रत्येक 10 किलो हैं में से एक बैग खोलकर 2 किलो प्रोपराईटरी फूड बर्फी (कृष्णा ब्राण्ड) एक साफ सूखे, खाली भिगोने में खरीदी एवं प्रोपराईटरी फूड बर्फी (कृष्णा ब्राण्ड) की कीमत रुपये 240/- अदा की व खरीद रसीद बिल प्राप्त किया एवं फार्म संख्या 5ए तैयार किया। खाद्य कारोबारकर्ता एवं गवाहान के हस्ताक्षर कराये एवं स्वयं मैंने भी अपने हस्ताक्षर किये। फार्म संख्या 5ए की एक प्रति खाद्य कारोबारकर्ता को देकर रसीद प्राप्त की। मूल नमूना खरीद रसीद व फार्म संख्या 5ए न्याय निर्णयन आवेदन के साथ संलग्न है। आवेदक खाद्य सुरक्षा अधिकारी ने खाद्यकारोबारकर्ता एवं

....पेज दो पर

गवाहों को चार साफ सूखे एवं खाली प्लास्टिक कंटेनर दिखाये। आवेदक खाद्य सुरक्षा अधिकारी ने लेबल तैयार कर लेबल पर कोड एवं क्रमांक, दिनांक स्थान, खाद्य पदार्थ का नाम आदि अंकित कर उस पर खाद्य कारोबारकर्ता, गवाहों के हस्ताक्षर करवाये एवं स्वयं खाद्य सुरक्षा अधिकारी ने हस्ताक्षर किये। तत्पश्चात् चारों नमूना कंटेनरों पर एक-एक लेबल गोंद से चिपकाया। तत्पश्चात् खरीद शुदा प्रोपराईटरी फूड बर्फी (कृष्णा ब्राण्ड) को चारों साफ सूखी, खाली कंटेनरों में बराबर बराबर मात्रा में भरा व प्रत्येक कंटेनर में 40-40 बूंदे फार्मेलीन की डाली तथा कंटेनरों को कार्क से एयरटाइट बंद किया। चारों नमूना भागों को अलग अलग खाकी कागज में लपेटकर प्रत्येक नमूना भाग पर अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही की हस्ताक्षरशुदा पेपर स्लीप नं. S-858 को नियमानुसार चारों भागों पर नीचे से उपर तक गोलाई में गोंद से चिपकाकर प्रत्येक भाग को धागे से बांधकर नियमानुसार सील चपड़ी किया। प्रत्येक नमूना भाग पर खाद्य कारोबारकर्ता के हस्ताक्षर व गवाहों के हस्ताक्षर करवाये एवं स्वयं मैंने भी अपने हस्ताक्षर किये और चारों नमूना भागों को अपने कब्जे/जाप्ते में लिया। खाद्य कारोबारकर्ता के द्वारा नमूने के चौथे भाग की जांच NABL ACCREDETED LAB से कराने की जानकारी दी, खाद्य कारोबारकर्ता ने इस प्रकार की जांच कराने से मना किया। आवेदक खाद्य सुरक्षा अधिकारी ने मौका फर्द रिपोर्ट तैयार की जिसे खाद्य कारोबारकर्ता पुरुषोत्तम माली ने पढ़ सुनकर, समझ कर सही मानकर हस्ताक्षर किये। फर्द रिपोर्ट पर नमूने को सील करते समय काम में ली गई सील की छाप अंकित की। आवेदक खाद्य सुरक्षा अधिकारी ने कार्यालय पहुँचकर फार्म नं. 6 की 8 प्रतियों तैयार की व उस पर नमूने को सील करने के समय काम में ली गई सील की छाप अंकित की, नमूना के चारों भागों के साथ फार्म नम्बर 6 की एक-एक प्रति लगाकर नमूने के चारों भागों प्रत्येक को अलग अलग आउटर कवर में बंद किया, मोटे मजबूत धागे से बांधा तथा फार्म संख्या 6 की दो-दो प्रतियां दो लिफाफों में अलग अलग आउटर कवर में बंद कर गोंद से चिपकाई। नमूने के चारों भागों एवं लिफाफों को सील चपड़ी किया। आवेदक खाद्य सुरक्षा अधिकारी ने दिनांक 05.11.2018 को नमूने का एक भाग एवं फार्म नं. 6 का एक सील बन्द लिफाफा श्री बाबुलाल मीणा, वार्ड बाँय के द्वारा खाद्य विश्लेषक, जोधपुर को जमा कराकर रसीद प्राप्त की तथा दिनांक 02.11.2018 को ही शेष तीन सील बन्द नमूना भाग मय फार्म नम्बर 6 का सील बन्द लिफाफा अभिहित अधिकारी (मुख्य चिकित्सा एवं स्वास्थ्य अधिकारी, सिरौही) को स्वयं ने जमा कराकर रसीद प्राप्त की, जो न्याय निर्णयन आवेदन के संलग्न है। आवेदक खाद्य सुरक्षा अधिकारी को अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही से प्रोपराईटरी फूड बर्फी (कृष्णा ब्राण्ड) की जांच रिपोर्ट प्राप्त हुई। प्राप्त जांच रिपोर्ट के अनुसार खाद्य कारोबारकर्ता पुरुषोत्तम माली से जांच हेतु क्रय किया गया खाद्य पदार्थ प्रोपराईटरी फूड बर्फी (कृष्णा ब्राण्ड) का नमूना S-858 मिथ्याछाप (Misbranded) पाया गया। जांच रिपोर्ट की की प्रति विक्रेता पुरुषोत्तम माली को भेजकर सूचित किया कि जांच रिपोर्ट से संतुष्ट नहीं हो तो अपील आवेदन प्रारूप 8 में पत्र प्राप्ति के 30 दिवस के अन्दर अभिहित अधिकारी (मुख्य चिकित्सा एवं स्वास्थ्य अधिकारी, सिरौही) को प्रस्तुत करे, लेकिन पुरुषोत्तम माली

...पेज तीन पर

ने पुनः जांच का आवेदन प्रस्तुत नहीं किया। प्रकरण से संबंधित मूल कागजात एवं अधिसूचनाओं की छाया प्रतियां अभियोजन स्वीकृति हेतु अभिहित अधिकारी को पेश कर अभियोजन स्वीकृति प्राप्त की गई। अभियुक्त ने मिथ्याछाप (Misbranded) प्रोपराईटरी फूड बर्फी (कृष्णा ब्राण्ड) का विक्रय करके अधिनियम की धारा 26 की उपधारा 2(ii) का उल्लंघन किया है। अतः धारा- 52 के तहत प्रतिवादी पर जुर्माना किया जावे।

(2) प्रस्तुत आवेदन पर प्रकरण-दर्ज रजिस्टर किया जाकर प्रतिवादी को नोटिस जारी कर नोटिस की विधिवत तामिल कराई गई। जिस पर प्रतिवादी अभियुक्त ने इस न्यायालय में दिनांक 13.12.2019 को लिखित जवाब प्रस्तुत कर अनुरोध किया कि दिनांक 2.11.2018 को खाद्य सुरक्षा अधिकारी श्री विनोद कुमार शर्मा ने जिस कृष्णा बर्फी का नमूना जांच हेतु लिया था वह मैंने अहमदाबाद की कम्पनी से बिक्री के लिये लिया था किन्तु बिल गुम होने के कारण प्रस्तुत करने में असमर्थ हूँ। मैंने पैकिंग पैकेट में से सेम्पल जांच हेतु दिया था मैंने मेरी ओर से इसमें कुछ भी नहीं मिलाया था।

(3) प्रकरण में प्रतिवादी पुरुषोत्तम माली द्वारा उक्तानुसार जवाब इस न्यायालय में प्रस्तुत कर दिये जाने से प्रकरण में नियत सुनवाई दिनांक 16.12.2019 को आवेदक खाद्य सुरक्षा अधिकारी की बहस सुनी गई। आवेदक खाद्य सुरक्षा अधिकारी ने बहस के दौरान परिवाद में अंकित तथ्यों की ओर ध्यान आकर्षित करते हुए यह व्यक्त किया कि प्रतिवादी अभियुक्त ने मिथ्याछाप प्रोपराईटरी फूड बर्फी (कृष्णा ब्राण्ड) का विक्रय करके उक्त अधिनियम की धारा 26 की उपधारा 2(ii) का उल्लंघन किया है जो धारा- 52 के तहत जुर्माना योग्य अपराध होने से अभियुक्त पर जुर्माना किया जावे।

(4) प्रकरण में सुनी गई बहस पर मनन किया एवं न्याय निर्णयन आवेदन तथा न्यायालय पत्रावली पर उपलब्ध दस्तावेजी साक्ष्यों का गंभीरतापूर्वक अध्ययन एवं अवलोकन किया तो यह पाया कि आवेदक श्री विनोद कुमार शर्मा, खाद्य सुरक्षा अधिकारी दिनांक 02.11.2018 को समय 1.25 पी.एम. पर खाद्य पदार्थों के निरीक्षण हेतु फर्म भाग्यलक्ष्मी एजेन्सी, सुखधाम कॉलोनी, बायोसा मंदिर के पास, पिण्डवाडा, जिला-सिरोही पर गये। उक्त फर्म भाग्यलक्ष्मी एजेन्सी, सुखधाम कॉलोनी, बायोसा मंदिर के पास, पिण्डवाडा, जिला- सिरोही में खाद्य कारोबारकर्ता एवं मालिक की हैसियत से पुरुषोत्तम माली पुत्र श्री रावाराम माली, जाति- माली, निवासी- सुखधाम कॉलोनी, बायोसा मंदिर के पास, पिण्डवाडा, जिला- सिरोही उपस्थित मिले, जो आम जनता के उपयोग हेतु खाद्य पदार्थ प्रोपराईटरी फूड बर्फी (कृष्णा ब्राण्ड) का विक्रय करता है। आवेदक खाद्य सुरक्षा अधिकारी द्वारा उक्त फर्म भाग्यलक्ष्मी एजेन्सी, सुखधाम कॉलोनी, बायोसा मंदिर के पास, पिण्डवाडा के निरीक्षण के दौरान आम जनता के उपयोग में आने वाले खाद्य पदार्थ प्रोपराईटरी फूड बर्फी (कृष्णा ब्राण्ड) के अमानक होने का शक होने पर आवेदक खाद्य सुरक्षा अधिकारी ने खाद्य सुरक्षा एवं मानक अधिनियम, 2006 के तहत जांच हेतु नमूना क्रय करने की सूचना उपस्थित गवाह श्री विशाल सिंह, वार्ड बाँय, कार्यालय मुख्य चिकित्सा एवं स्वास्थ्य अधिकारी, सिरोही एवं श्री दिनेश माली पुत्र उमारामजी, नई झाडोली, हनुमान वास, सिवैरा रोड, झाडोली, जिला- सिरोही के समक्ष खाद्य कारोबारकर्ता व विक्रेता पुरुषोत्तम माली को प्रपत्र संख्या 5ए में लिखित में दी व  
....पेज चार पर

रसीद प्राप्त की। उक्त फर्म भाग्यलक्ष्मी एजेन्सी की दुकान के फर्श पर आमजन के उपयोग हेतु बिक्री के लिये रखे 14 बैग (प्रत्येक 10 किलोग्राम) में से एक बैग को खोलकर प्रोपराईटरी फूड बर्फी (कृष्णा ब्राण्ड) को अच्छी तरह हिलामिलाकर 2 किलोग्राम प्रोपराईटरी फूड बर्फी (कृष्णा ब्राण्ड) को एक साफ सूखे खाली भिगोने में खरीदा एवं उसकी कीमत राशि रुपये 240/- (अक्षरे रुपये दो सौ चालीस मात्र) विक्रेता एवं खाद्य कारोबारकर्ता पुरुषोत्तम माली को नकद अदा कर रसीद बिल प्राप्त किया। प्रपत्र संख्या 5ए व नमूना खरीद बिल मूल ही न्यायालय पत्रावली पर उपलब्ध है जिन पर विक्रेता/खाद्य कारोबारकर्ता पुरुषोत्तम माली एवं उक्त गवाहों तथा आवेदक श्री विनोद कुमार शर्मा, खाद्य सुरक्षा अधिकारी के हस्ताक्षर किये हुये हैं। तत्पश्चात् आवेदक खाद्य सुरक्षा अधिकारी ने खाद्य कारोबारकर्ता एवं गवाहों को चार साफ सूखे एवं खाली जार दिखाकर खरीद शुदा प्रोपराईटरी फूड बर्फी (कृष्णा ब्राण्ड) को चारों साफ सूखी, खाली जारों में बराबर-बराबर मात्रा में भरा एवं प्रत्येक नमूना शीशी में फार्मेलीन की 40-40 बूंद डालकर जारों के ढक्कन को एयरटाइट बंद किया। आवेदक खाद्य सुरक्षा अधिकारी ने मौके पर लेबल तैयार कर लेबलों पर अभिहित अधिकारी एवं मुख्य चिकित्सा एवं स्वास्थ्य अधिकारी, सिरोही के कोड एवं क्रमांक S-858, दिनांक, खाद्य पदार्थ का नाम, नमूना लेने का स्थान आदि अंकित कर प्रत्येक लेबल पर विक्रेता पुरुषोत्तम माली एवं उक्त गवाहों के हस्ताक्षर कराये तथा स्वयं आवेदक खाद्य सुरक्षा अधिकारी ने हस्ताक्षर किये। चारों नमूना भागों पर एक-एक लेबल गोद से चिपकाया और चारों नमूना भागों को अलग अलग कागज में लपेट कर प्रत्येक नमूना भाग पर अभिहित अधिकारी एवं मुख्य चिकित्सा एवं स्वास्थ्य अधिकारी सिरोही की हस्ताक्षरयुक्त पेपर स्लिप S-858 को नियमानुसार गोद से चिपकाया व प्रत्येक नमूना भाग को धागे से बांध कर सील चपड़ी किया। प्रत्येक नमूना भाग पर विक्रेता पुरुषोत्तम माली व उक्त गवाहों के हस्ताक्षर कराये और आवेदक खाद्य सुरक्षा अधिकारी ने हस्ताक्षर किये। तत्पश्चात् उक्त चारों नमूना भागों को आवेदक खाद्य सुरक्षा अधिकारी ने अपने कब्जे/जापते में लिया व मौके पर मौका फर्द तैयार की। मौका फर्द रिपोर्ट पर खाद्य कारोबारकर्ता पुरुषोत्तम माली व उक्त गवाहों तथा आवेदक खाद्य सुरक्षा अधिकारी के हस्ताक्षर किये हुये हैं। आवेदक श्री विनोद कुमार शर्मा, खाद्य सुरक्षा अधिकारी द्वारा आवेदन पत्र के साथ प्रस्तुत मूल दस्तावेज फार्म नम्बर 5ए, खाद्य पदार्थ क्रय का बिल, रसीद एवं मौका फर्द आदि दस्तावेजों से यह तथ्य स्पष्ट है कि प्रकरण में आवेदक खाद्य सुरक्षा अधिकारी ने खाद्य सुरक्षा एवं मानक अधिनियम, 2006 के तहत फर्म भाग्यलक्ष्मी एजेन्सी, सुखधाम कॉलोनी, बायोसा मंदिर के पास, जिला- सिरोही में खाद्य कारोबारकर्ता पुरुषोत्तम माली से खाद्य पदार्थ प्रोपराईटरी फूड बर्फी (कृष्णा ब्राण्ड) को नमूना जांच हेतु क्रय करने की कार्यवाही विधिवत की है। तत्पश्चात् आवेदक खाद्य सुरक्षा अधिकारी ने कार्यालय पहुँचकर फार्म नम्बर-6 की 8 प्रतिया तैयार की एवं उस पर नमूने को सीलड करते समय काम में ली गई सील की छाप अंकित की, नमूना के चारों भागों के साथ फार्म नम्बर-6 की एक एक प्रति लगाकर चारों नमूना भागों प्रत्येक को अलग अलग आउटर कवर में बंद किया व धागे से बांधकर सील चपड़ी किया। फार्म नम्बर 6 की दो-दो प्रतियां अलग से दो लिफाफों में रखकर लिफाफों को सिल चपड़ी से सिलड किया। आवेदक खाद्य

.....पेज पांच पर

सुरक्षा अधिकारी ने श्री बाबुलाल मीणा, वार्ड बॉय, कार्यालय अतिरिक्त मुख्य चिकित्सा एवं स्वास्थ्य अधिकारी (परिवार कल्याण) सिरौही के द्वारा दिनांक 05.11.2018 को नमूने का एक भाग एवं फार्म नम्बर-6 का एक सील बन्द लिफावा खाद्य विश्लेषक, जोधपुर को वास्ते जांच जमा कराकर रसीद प्राप्त की गई जो पत्रावली पर उपलब्ध है एवं उस पर खाद्य विश्लेषक, जोधपुर की नमूना प्राप्ति की रसीद अंकित है। साथ ही, आवेदक खाद्य सुरक्षा अधिकारी ने दिनांक 02.11.2018 को नमूने के द्वितीय, तृतीय व चतुर्थ भाग मय फार्म नम्बर-6 का सील बन्द लिफावा अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही को जमा करवाकर रसीद प्राप्त की। प्रकरण में उक्त खाद्य पदार्थ प्रोपराईटरी फूड बर्फी (कृष्णा ब्राण्ड) का नमूना संख्या S-858 की खाद्य विश्लेषक, जोधपुर द्वारा प्रस्तुत विश्लेषण जांच रिपोर्ट क्रमांक:L.S./907/Act/2018/926 दिनांक 21.12.2018 के अनुसार आवेदक श्री विनोद कुमार शर्मा, खाद्य सुरक्षा अधिकारी द्वारा फार्म भाग्यलक्ष्मी एजेन्सी, सुखधाम कॉलोनी, बायोसा मंदिर के पास, पिण्डवाडा, जिला-सिरौही में खाद्य कारोबारकर्ता पुरुषोत्तम माली से वास्ते नमूना जांच क्रय किया गया खाद्य पदार्थ प्रोपराईटरी फूड बर्फी (कृष्णा ब्राण्ड) का नमूना मिथ्याछाप (Misbranded) होना पाया गया है। पत्रावली के अवलोकन से यह भी पाया कि प्रतिवादी पुरुषोत्तम माली ने प्रकरण की अनुसंधान के दौरान आवेदक खाद्य सुरक्षा अधिकारी को उक्त प्रोपराईटरी फूड बर्फी (कृष्णा ब्राण्ड) की खरीद का बिल प्रस्तुत नहीं किया एवं न ही इस न्यायालय में बिल प्रस्तुत किया है। इससे यह स्पष्ट है कि प्रतिवादी पुरुषोत्तम माली ने मिथ्याछाप (Misbranded) प्रोपराईटरी फूड बर्फी (कृष्णा ब्राण्ड) का विक्रय करके खाद्य सुरक्षा एवं मानक अधिनियम 2006 की धारा 26 की उपधारा- 2(ii) का उल्लंघन है जो उक्त अधिनियम की धारा 52 के तहत जुर्माने योग्य अपराध है।

अतः खाद्य सुरक्षा एवं मानक अधिनियम 2006 की धारा 68 की उपधारा (1) के तहत राज्य सरकार की अधिसूचना क्रमांक प.1(2)कार्मिक/क-4/08 दिनांक 05.4.2012 के द्वारा प्रदत्त शक्तियों का प्रयोग करते हुए खाद्य सुरक्षा एवं मानक अधिनियम 2006 की धारा- 52 के तहत प्रतिवादी अभियुक्त पुरुषोत्तम माली पुत्र श्री. रावाराम माली, जाति-माली, निवासी- सुखधाम कॉलोनी, बायोसा मंदिर के पास, पिण्डवाडा, जिला- सिरौही, मालिक एवं खाद्य कारोबारकर्ता, फार्म भाग्यलक्ष्मी एजेन्सी, सुखधाम कॉलोनी, बायोसा मंदिर के पास, पिण्डवाडा, जिला- सिरौही पर राशि रुपये 20,000/- (अक्षरे रुपये बीस हजार मात्र) का जुर्माना आरोपित किया जाता है। प्रतिवादी पुरुषोत्तम माली पुत्र श्री रावाराम माली, जाति- माली, निवासी- सुखधाम कॉलोनी, बायोसा मंदिर के पास, पिण्डवाडा, जिला- सिरौही को आदेशित किया जाता है कि वह उक्त जुर्माना राशि का राष्ट्रीयकृत बैंक से न्याय निर्णयन अधिकारी एवं अतिरिक्त जिला मजिस्ट्रेट, सिरौही के पक्ष में Crossed Demand Draft जिसका भुगतान सिरौही शहर में प्राप्त किया जा सके बनवाकर न्याय निर्णय अधिकारी एवं अति० जिला मजिस्ट्रेट, सिरौही के कार्यालय में 30 दिन के भीतर जमा करवाये। निर्णय सुनाया गया।

(रिछपाल सिंह बुरडक)

न्याय निर्णयन अधिकारी एवं  
अति० जिला मजिस्ट्रेट, सिरौही

